

31-05-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - రావణుడు మిమ్ములను చాలా పీడించాడు. మీ దుఃఖాలను దూరము

చేసేందుకు ఇప్పుడు భక్తుల రక్షకుడైన భగవంతుడొచ్చాడు.”

ప్రశ్న:- సుపుత్రుల ముఖ్యమైన రెండు గుర్తులు వినిపించండి ? సమా :- 1) సుపుత్రులు సదా తల్లిదండ్రులను అనుసరించి సింహాసనాధికారులుగా అవుతారు. పురుషార్థములో పూర్తిగా తత్వరూపై ఉంటారు. 2. తండ్రితో వారు సత్యమైన హృదయముతో ఉంటారు. సదా శ్రీమతమును అనుసరిస్తారు. ఒకవేళ లోపల సత్యత లేకుంటే స్మృతిలో ఉండలేరు.

పాట:- భోలానాథునికి సాటి అయినవారు..... (భోలానాథ్ సే నిరాలా.....)

ఓంశాంతి. మధురాతి మధురమైన పిల్లలు భక్తి మార్గములోని ఈ పాటను విన్నారు. భక్తులకు ఈ పాట అర్థము తెలియదు. మీరు భగవంతుని సంతానము. భగవంతుడు భక్తుల రక్షకుడు. మీరు కూడా భక్తుల రక్షకులే. భక్తులను రక్షిస్తారు. ఏ ఆపదలో ఉన్నందున భక్తులు రక్షణ చేసేందుకు భగవంతుని పిలుస్తారు? భక్తులకు రావణుని దుఃఖము చాలా ఎక్కువగా ఉంది. రావణ సంప్రదాయము దుఃఖములతో పీడింపబడి ఉంది. అందువలన భోలానాథుని స్మృతి చేస్తారు. వారు రావణ సంప్రదాయమువారు, వీరు రాముని సంప్రదాయమువారు. మన రక్షకుడు ఎవరో భక్తులకు తెలియనే తెలియదు. భోలానాథుడు రక్షకుడని భలే గాయనము చేస్తారు. కానీ ఇప్పుడు ఏమి రక్షణ చేస్తాడో, ఎలా రక్షిస్తాడో తెలియదు. పాడైపోయిన వారిని బాగు చేసేవారు భోలానాథుడేనని ఇప్పుడు పిల్లలైన మీకు తెలుసు. భగవంతుడంటే ఎవరో ప్రపంచములోని వారికి తెలియదు. ఒకవేళ భగవంతుని గురించి తెలిస్తే వారి రచన ఆదిమధ్యాంతాలు కూడా తెలిసేవి. భగవంతుని గురించి గానీ, వారి రచన గురించి గానీ తెలియదు. కనుక ఇలాంటి మనుష్య సంప్రదాయానికి చెందినవారిని అంధులని కూడా అంటారు. మరొక వైపు దివ్యదృష్టి లభించిన మీరున్నారు. ఇప్పుడు మీ పేర్లు బ్రహ్మకుమార - బ్రహ్మకుమారీలు. బ్రహ్మకుమారీ విశ్వవిద్యాలయమని బోర్డు పైన కూడా వ్రాసి ఉంది. కేవలం బ్రహ్మకుమారీలే ఉండుటకు(బ్రహ్మకుమారీలు అగుటకు) వీలు లేదు. ప్రజాపిత బ్రహ్మ ఉన్నాడు కదా. తండ్రికి ఆడ పిల్లలు, మగ పిల్లలు ఇరువురూ ఉంటారు. ప్రజాపిత బ్రహ్మకు మాత్రమే ఇంతమంది పిల్లలు ఉండుట సాధ్యము. కనుకనే వీరు అనంతమైన తండ్రి అని అర్థము చేసుకోవాలి. బ్రహ్మ-విష్ణు-శంకరుల రచయిత కూడా తండ్రియే. వారిని నిరాకారుడని అంటారని మీకు తెలుసు. వీరు బేహద్ తండ్రి. పరమపిత పరమాత్మ బ్రహ్మ ద్వారా రచనను రచిస్తారు. అంతా వీరి రచనయే. వాస్తవానికి మనుష్యులంతా శివవంశీయులు. మీరిప్పుడు ప్రజాపిత బ్రహ్మ సంతానముగా అయ్యారు. ఇది నూతన రచన. పరమపిత పరమాత్మ బ్రహ్మ ద్వారా రచనను రచిస్తారు. కనుక మిమ్ములను బ్రహ్మకుమార - బ్రహ్మకుమారీలని అంటారు. ఇంతమంది బేహద్ పిల్లలున్నారు. వారు తప్పక అనంతమైన వారసత్వమును తీసుకుంటూ ఉంటారు. ఈ బ్రహ్మకుమార-బ్రహ్మకుమారీలైన మిమ్ములను శివబాబా దత్తత తీసుకున్నారని పిల్లలైన మీకు తెలుసు. శివబాబా చెప్తారు - మీరు నా పిల్లలు. ఆత్మలైన మీరు కూడా నిరాకారులే. కానీ జ్ఞానము తెలియజేసేందుకు సాకార శరీరము కావలసి వస్తుంది. మనము ఆదిసనాతన దేవీ దేవతా ధర్మము వారని మీకు తెలుసు. బ్రహ్మ ద్వారా రచన ఇక్కడే జరుగుతుంది. శివజయంతి

కూడా ఇక్కడే జరుపుకుంటారు. ఈ మగధ దేశములోనే జన్మ తీసుకున్నారు. తండ్రి చెప్తారు - ఈ దేశము చాలా పవిత్రముగా, స్వర్గముగా ఉండేది. ఇప్పుడిది నరకము, దీనిని మగధ దేశమని అంటారు. మరలా స్వర్గముగా తయారవ్వాలి. శివబాబా మాకు మరలా రాజయోగము నేర్చి పవిత్రులుగా చేస్తారని పిల్లలైన మీ బుద్ధిలో ఉంది. పతితపావనుడు, భక్తుల రక్షకుడైన భగవంతుడు అని గానము కూడా చేస్తారు. ఇలా భక్తులే పిలుస్తారు. కానీ పతితులైనప్పటికీ స్వయాన్ని పతితులని అర్థము చేసుకోరు. మీరందరూ పతితులే. పావన ప్రపంచమును సత్తయుగముని, పతిత ప్రపంచమును కలియుగమని అంటారని తండ్రి అర్థము చేయిస్తున్నారు. తండ్రి మీకు అంతా సత్తమే చెప్తారు. లక్షల సంవత్సరాల వస్తువు ఏదీ ఉండదు. మనుష్యులు ఘోర అంధకారములో ఉన్నారు. కలియుగమిప్పుడు ఇంకా బాల్యములోనే ఉందని భావిస్తారు. మృత్యువు ఎదురుగా నిల్చుని ఉందని మీకు తెలుసు. అంధకారము, ప్రకాశముల వర్ణన సంగమ యుగములోనే చేయబడుతుంది. ఇప్పుడు మీరు అత్యంత ప్రకాశములోకి వచ్చారు. సత్తయుగములో మీరు దీనిని వర్ణన చేయలేరు. అక్కడ ఈ జ్ఞానమే ఉండదు. మీరు సత్తయుగములో సూర్యవంశములో ఉండేవారని మరలా అంతిమములో శూద్రవంశము వారుగా అయ్యారని ఇప్పుడు మరలా బ్రాహ్మణ వంశస్థులుగా అయ్యారని తండ్రి పిల్లలకు తెలియజేస్తున్నారు. ఇప్పుడు మీరు సర్వోత్తమ బ్రహ్మణ కులమునకు చెందినవారు, మీరు సర్వోన్నతులు. ఇది ఈశ్వరీయ కులము కదా! తండ్రి వద్దకు వచ్చినప్పుడు మీరు ఎవరి వద్దకు వచ్చారు? అని బాబా ప్రశ్నిస్తారు. తండ్రి వద్దకు వచ్చామని సమాధానము చెప్తారు. ఇరువురు తండ్రులున్నారు. ఒకరు లౌకిక తండ్రి, మరొకరు పారలౌకిక తండ్రి. సానిగ్రామములందరి తండ్రి ఒక్క శివుడే! మీ బుద్ధిలో ఈ జ్ఞానము బొట్టు బొట్టుగా రాలుతూ ఉంటుంది. మనమంతా ఒకే తండ్రి పిల్లలము, వారి నుండే వారసత్వము తీసుకుంటాము. నిరాకారుడు సాకారము ద్వారానే వారసత్వమునిస్తారు కదా! నేను వచ్చి సాధారణ తనువులో ప్రవేశిస్తానని తండ్రి స్వయంగా చెప్తారు. పిల్లలారా! ఆత్మాభిమాని భవ అని తండ్రి తన పిల్లలకు తెలుపుతున్నారు. స్వయాన్ని ఆత్మగా భావించమని ఇప్పుడు తండ్రి పిల్లలకు తెలియజేస్తున్నారు. ఈ దేహము వినాశీ, ఆత్మ అవినాశి. ఆత్మనే 84 జన్మలు తీసుకోవలసి వస్తుంది, శరీరము కాదు. ఈ దేహము మారిపోతూ ఉంటుంది. తర్వాత వేరే బంధు-మిత్రులు లభిస్తూ ఉంటారు. ఇప్పుడు ఆత్మ బేహద్ తండ్రి అయిన పరమపిత పరమాత్ముని ద్వారా వారసత్వము తీసుకోవాలి. మీరే విని ధారణ చేస్తారు. మీ ఆత్మలోనే సంస్కారాలున్నాయి. ఆత్మలోనే సంస్కారాలుంటాయి. శరీర సంస్కారములని అనరు. మీ ఆత్మ సంస్కారాలు తమోప్రధానంగా ఉన్నాయి, వాటిని ఇప్పుడు పరివర్తన చేసుకోవాలి. కాయ కల్మశరువని అంటారు. శరీరము కల్మషక్ష సమానంగా అవుతుంది. ఆయువు కూడా ఎక్కువగా ఉంటుంది. ఇక్కడ ఆయువు చాలా తక్కువగా ఉంటుందని మీకు తెలుసు. చిన్న వయసులోనే కూర్చుని ఉండగానే అకాల మృత్యువులు సంభవిస్తాయి. ఇప్పుడు మీరు మృత్యువు పై విజయము పొందుతారు. అక్కడ ఎప్పుడూ మృత్యువు తిని కబళించదు. అకాలములో ఎప్పుడూ శరీరము వదలరు. ఇప్పుడు ఈ శరీరము వృద్ధ శరీరముగా అయిందని, దీనిని వదిలి కొత్తది తీసుకోవాలని మీకు తెలుసు. శరీరము వదిలే సమయములో కూడా భజంత్రీలు ప్రోగుతాయి. జన్మించేటప్పుడు కూడా ప్రోగుతాయి. అక్కడ ఏడ్వే విషయమే ఉండదు. భ్రమరం ఉదాహరణ కూడా మీకు అర్థము చేయించడం జరిగింది. మీరు బ్రాహ్మణ-బ్రాహ్మణీలు. బ్రాహ్మణులు, భ్రమరముల రాశి కలుస్తుంది. భ్రమరము ఏ పని

చేస్తుందో అదే పని మీరు కూడా చేస్తారు. అద్భుతము కదా! భ్రమరము దృష్టాంతము, తాబేలు, సర్పము మొదలైన దృష్టాంతములన్నీ శాస్త్రాలలో ఉన్నాయి. సన్యాసులు మొదలైనవారు కూడా ఈ ఉదాహరణను ఇస్తారు. ఇప్పుడు మీరు తండ్రి ద్వారా ఇవన్నీ అర్థము చేసుకుంటున్నారు. అది భక్తి మార్గము. అక్కడ గతానికి గానము చేస్తారు. దీని మహిమ తర్వాత జరుగుతుంది. ఈ సమయములోనే తండ్రి ఈ తనువులో వస్తారు. బ్రహ్మను భగవంతుడని అనరు. ఇది అంధ విశ్వాసమౌతుంది. రాముడిని, కృష్ణుని భగవంతుడనుకునే మనుష్యులు కూడా ఉన్నారు. వారిరువురిని కూడా సర్వవ్యాపి అని అనేస్తారు. కొందరు రాధా పంథులు(సిద్ధాంతము, సంప్రదాయము), కొందరు కృష్ణ పంథులు ఉంటారు. రాధా పంథులవారు సర్వత్రా రాధయే రాధ అని అంటారు, కృష్ణ పంథులవారు ఎక్కడ చూచినా కృష్ణుడే కృష్ణుడని అంటారు. రామ పంథీవారు రాముడే రాముడని అంటారు. రాముడు కృష్ణుని కన్నా పెద్దవాడని భావిస్తారు. ఎందుకనగా రాముని త్రేతా యుగములోకి, కృష్ణుని ద్వాపర యుగములోకి తీసుకెళ్లారు. ఎంత అజ్ఞానము! ఇప్పుడు తండ్రి పిల్లలైన మీకు అర్థము చేయిస్తున్నారు. అనేకమంది బ్రహ్మకుమార-కుమారీలు ఉన్నారు. తప్పక అనంతమైన తండ్రి అయ్యి ఉంటారు. ప్రజాపిత బ్రహ్మ పేరు ఎప్పుడైనా విన్నారా? అని మీరు ఎవరినైనా ప్రశ్నించవచ్చు. తండ్రి స్వర్గమును అనగా కొత్త రచనను రచించారు. బ్రహ్మ ద్వారా బ్రాహ్మణులని గాయనము కూడా చేస్తారు. ఎప్పటివరకు బ్రాహ్మణులైన మీరంతా బ్రహ్మ ముఖవంశావళిగా అవ్వరో అప్పటి వరకు తాత నుండి ఆస్తిని తీసుకోలేరు. అనంతమైన పిల్లలు అనంతమైన తండ్రి నుండి అనంతమైన ఆస్తిని తీసుకుంటారు. మొదట తీసుకున్నారు. స్వర్గవాసులుగా ఉండేవారు. ఇప్పుడు నరకవాసులుగా అయ్యారు, ఇప్పుడు మరలా ప్రజాపిత బ్రహ్మ ద్వారా పరమపిత పరమాత్మ విష్ణువు అయిన స్వర్గాన్ని రచిస్తున్నారు. ఎంత సహజము! మొదట మీకు ఈ జ్ఞానముండేదా? అని శివబాబా ప్రశ్నిస్తారు. నాలో ఈ జ్ఞానముండేది కాదు, నేను కూడా విష్ణువు పూజారిగా ఉండేవాడినని, బ్రహ్మ ఆత్మ కూడా చెప్పింది. పూజ్యులుగా ఉండే మనము పూజారులుగా అయ్యాము. ఇప్పుడు మరలా బాబా వచ్చి పూజారుల నుండి పూజ్య దేవతలుగా చేస్తున్నారు. పిల్లలైన మీకు లోలోపల సంతోషముండాలి - పరమపిత పరమాత్మ వచ్చి మమ్ములను దత్తు తీసుకున్నారు. మనుష్యులు మనుష్యులను దత్తు తీసుకుంటారు కదా. అలాంటివారు చాలా మంది ఉన్నారు. ఎవరికి పిల్లలుండరో, వారు దత్తు చేసుకుంటారు. ఇప్పుడు - నా పిల్లలందరూ రావణుని వారిగా అయ్యారని తండ్రికి తెలుసు. కనుక నేను వచ్చి మరలా దత్తు చేసుకోవలసి ఉంటుంది. బ్రహ్మ ద్వారా తన పిల్లలను దత్తు తీసుకుంటారు. ఈ దత్తు ఎంత అద్భుతమైనది. శివబాబా బ్రహ్మ ద్వారా మమ్ములను దత్తు తీసుకున్నారని మీకు తెలుసు. శివబాబా చెప్తారు - మీకు బేహద్ సుఖపు ఆస్తినిచ్చేందుకు నేను మిమ్ములను దత్తు తీసుకున్నాను. ఈ బ్రహ్మ అయితే ఇవ్వలేడు. ప్రజాపిత బ్రహ్మ కూడా మనిషే కదా. మనుష్యులు ఈ జ్ఞానాన్ని ఇవ్వలేరు. జ్ఞానసాగరుడు నిరాకారుడైన పరమపిత పరమాత్మనే ఈ జ్ఞానాన్ని ఇస్తారు. బ్రహ్మకు లేక విష్ణువుకు జ్ఞానసాగరుడని అనరు. ఈ ముగ్గురి మహిమ భిన్నమైనది. జ్ఞానసాగరుడు పతిత పావనుడు ఒక్క తండ్రి మాత్రమే. పూర్తి ప్రపంచములోని మనుష్యమాత్రులందరూ వారిని పిలుస్తారు. ఆంగ్ల భాషలో కూడా వారు లిబరేటర్, ముక్తిదాత అని అంటారు. దేని నుండి దుఃఖము లభిస్తుందో దాని నుండి ముక్తులను చేయడం జరుగుతుంది. తండ్రి కూడా ఇక్కడకు వచ్చి రావణుని నుండి ముక్తులుగా చేస్తారు. రావణ రాజ్యము కూడా ఇక్కడే

ఉంది. రావణుని ఇక్కడే తగులబెడ్డారు. తగులబెట్టి బంగారు లంకను దోచుకునేందుకు వెళ్తామని అంటారు. వారికి ఏమీ తెలియదు. రావణుడు ఎవరు? ఇతడు ఎప్పటి శత్రువు. రాముని సీత అపహరించబడిందని అనుకుంటారు. మనమంతా సీతలమని, మేము రావణుని జైలులో చిక్కుకొని ఉన్నామని అర్థము చేసుకోరు. ఈ జ్ఞానము ఎవ్వరిలోనూ లేదు, కూర్చొని కథలు వినిపిస్తూ ఉంటారు. శివబాబా చెప్తారు - దూరదేశములో నివసించేవాడిని ఈ పరాయి దేశములోకి వచ్చాను, ఈ పతిత ప్రపంచము పాతదైవోయింది కదా. ఇది రావణుని రాజ్యము. ఓ బాబా రండి, మేము పతితులుగా అయ్యామని కూడా పిలుస్తారు. తండ్రి చెప్తారు - నేను మిమ్ములను పావనంగా చేసేందుకు ఈ పతిత ప్రపంచములోకి రావలసి వస్తుంది. మొదటి నెంబరులో పావనంగా ఉండినవారు మొదట సుందరముగా ఉండినవారే ఇప్పుడు శ్వామంగా(అపవిత్రంగా) అయ్యారు. ఇవి ఎంత అద్భుతమైన విషయాలు. కృష్ణుడిని శ్వామసుందరుడని ఎందుకు అంటారో ఎవ్వరికీ తెలియదు. ఒక్క కృష్ణుడినే సర్వము కాటు వేసిందా? సత్యయుగములో సర్వాలు మొదలైనవేవీ ఉండవు. ఈ అంతిమ జన్మలో నా కొరకు పవిత్రముగా అయితే పవిత్ర ప్రపంచానికి అధికారులుగా అవుతారు. కేవలం నన్ను స్మృతి చేయండి, పవిత్రముగా అవ్వండి. తండ్రిని స్మృతి చేసినట్లయితే సామ్రాజ్యము మీదవుతుంది. ఇది సహజ రాజయోగము, సహజ రాజ్యము. కొడుకు జన్మించినట్లయితే వారసత్వానికి హక్కుదారునిగా అవుతాడు. మేము బాబావారిగా అయ్యాము. కనుక స్వర్గ రాజ్యానికి మేము హక్కుదారులమని ఇక్కడ కూడా పిల్లలకు తెలుసు. బాబా చెప్తారు - సతీప్రధానము నుండి మీరు తమోప్రధానులుగా అయ్యారు. మరలా సతీప్రధానంగా అవ్వాలి. యోగము, జ్ఞానము నేర్వేందుకు ఒక్క సెకండు పడుతుంది. కొడుకు జన్మించిన వెంటనే వారసునిగా నిశ్చయము చేస్తారు. మీరు తండ్రివారిగా అయ్యారు కనుక రాజధాని ఆస్తి మీదే కానీ అందరూ రాజా-రాణులుగా కాలేరు. ఇది రాజయోగము. రాజు, రాణి, ప్రజలు, ధనవంతులు, పేదవారు అందరూ కావాలి. కనుక రుద్రమాల కూడా తయారయ్యింది. మాలను భక్తిమార్గములో కూడా జపిస్తారు. మనము రాజయోగాన్ని నేర్చుకునేందుకు వచ్చామని మీకు తెలుసు. మాతా-పితలను అనుసరించి మొట్టమొదట సూర్య వంశీయులుగా, చంద్ర వంశీయులుగా అవుతారు. ఎవరు మాతా-పితలను అనుసరించి సింహాసనాధికారులుగా అవుతారో వారే సొంత పిల్లలు. పురుషార్థము బాగా చేయాలి. నన్ను స్మృతి చేయండిని తండ్రి చెప్తారు. కానీ స్మృతి చేయరు, శ్రీమతమును అనుసరించరు. లోపల సత్యత లేదు. మనసు సత్యముగా ఉంటే శ్రీమతమును అనుసరిస్తూ తండ్రిని స్మృతి చేస్తారు. శ్రీమతానుసారమే మీకు తాత నుండి ఆస్తి లభిస్తుంది. బ్రహ్మ స్వర్గ వారసత్వాన్ని ఇవ్వలేడు. తాత సంపాదన పై మనవళ్ళకు హక్కు ఉంటుంది. తండ్రి సంపాదనకు పిల్లలు భాగస్థులయితే వారు హక్కుదారులౌతారు. ఇక్కడ మీకు శివబాబా నుండి వారసత్వము లభిస్తుంది. జ్ఞాన రత్నాలు తండ్రి నుండే లభిస్తాయి.

బ్రాహ్మణులైన మనమే దేవీ దేవతలుగా అవుతామని మీకు తెలుసు. జగదంబ ఎవరు? తండ్రి చెప్తారు - ఈమె బ్రాహ్మణి, జ్ఞాన-జ్ఞానేశ్వరిగా ఉండేది. మళ్ళీ రాజరాజేశ్వరిగా అవుతుంది. మీరు కూడా ఇలా అవుతారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఆత్మలో ఏ తమోప్రధాన సంస్కారాలున్నాయో వాటిని స్మృతి శక్తితో పరివర్తన చేసుకోవాలి, సతోప్రధానులుగా అవ్వాలి.
2. తండ్రి ద్వారా రాజ్యాన్ని వారసత్వముగా తీసుకునేందుకు సదా సుపుత్రులై శ్రీమతానుపారము నడవాలి. సత్యమైన తండ్రితో సత్యముగా ఉండాలి. మాతా-పితలను పూర్తిగా అనుసరించాలి. జ్ఞానరత్నాలను దానము చేస్తూ ఉండాలి.

వరదానము:- “మీ అవ్వక్త శాంత స్వరూపము ద్వారా వాతావరణాన్ని అవ్వక్తముగా

చేసుకునే సాక్షాత్కారమూర్తి భవ ”

ఎలాగైతే సేవ కొరకు వేరే ప్రాగ్రామును తయారు చేస్తారో అలా ఉదయము నుండి రాత్రి వరకు స్మృతియాత్రలో ఎప్పుడు ఎలా ఉండాలనుకుంటారో అలా ఈ ప్రాగ్రామును కూడా తయారు చేయండి. మధ్య-మధ్యలో 2-3 నిముషాలు సంకల్పాల ట్రాఫిక్ ను ఆపేయండి. ఎవరైనా వ్యక్త భావములో ఎక్కువగా కనిపించినప్పుడు మీరు వారికి నోటితో ఏమీ చెప్పకుండానే సూచనతోనే అర్థము చేసుకొనునట్లు మీరు అవ్వక్త రూపాన్ని ధారణ చేయండి, దీని ద్వారా వాతావరణము అవ్వక్తముగా ఉంటుంది, కొత్తదనము కనిపిస్తుంది. మీరు సాక్షాత్కారము చేయించే సాక్షాత్ మూర్తులుగా అయిపోతారు.

స్లోగన్ :- “సంపూర్ణ సత్యతే పవిత్రతకు ఆధారము ”

